

## تعلیم سے متعلق اکثر پوچھے جانے والے سوالات Frequently asked questions about education

اس معلومات کا اطلاق انگلینڈ اور ویلز پر ہوتا ہے

- 2 میرے بچے کے ساتھ اسکول میں دھونسیا سلوک کیا جاتا ہے، میں کیا کروں؟
- 2 کیا میرا بیٹا ”جی سی ایس ای“ کے بعد کالج جانے کے لئے مالی مدد حاصل کر سکتا ہے؟
- 2 کیا میں اپنے بچے کو گھر پر تعلیم دے سکتا/سکتی ہوں؟
- 3 اگر میری بیٹی کو اسکول سے نکال دیا جائے تو مجھے کیا کرنا چاہئے؟
- مجھے ابھی معلوم ہوا ہے کہ میرا بچہ ”آٹسٹک“ (Autistic) ہے، کیا وہ اب بھی اپنے مقامی پرائمری اسکول  
3 میں تعلیم جاری رکھ سکتا ہے؟
- میں وہیل چیئر استعمال کرتا/کرتی ہوں اور اپنے ”اے لیول“ کے بعد کالج جانا چاہتا/چاہتی ہوں۔ اس کے لئے  
3 مجھے کن چیزوں پر غور کرنے کی ضرورت ہے؟

## میرے بچے کے ساتھ اسکول میں دھونس یا سلوک کیا جاتا ہے، میں کیا کروں؟

سب سے پہلے اپنے بچے سے بات کیجئے، کہ وہ کیا کہتے ہیں۔ اس کے بعد آپ بچے کے ٹیچر سے بات کرنے کا انتظام کیجئے۔ آپ کو معلوم کرنا چاہئے کہ وہ مشتبہ دھونس کے مسئلے سے عموماً کس طرح سے نمٹتے ہیں اور یہ کہ وہ اس معاملے کو کس طرح سے آگے بڑھائیں گے۔ آپ یہ بھی معلوم کر سکتے ہیں کہ آیا اسکول میں دھونس برتاؤ کے خلاف کوئی تحریری پالیسی موجود ہے۔ اگر ہے تو اسے دیکھنے کی درخواست کیجئے۔

اگر آپ ٹیچر کے رد عمل سے مطمئن نہ ہوں، تو ہیڈ ٹیچر کے ساتھ ملاقات کرنے کی درخواست کیجئے۔ اگر آپ پھر بھی خوش نہ ہوں تو آپ اسکول کی گورننگ باڈی اور ایالوکل ایجوکیشن اتھارٹی (مقامی تعلیمی ادارے) سے رابطہ کر سکتے ہیں۔ اگر دھونس جمانے کا معاملہ بہت سنگین نوعیت کا ہو تو ممکن ہے کہ اس کو ایک مجرمانہ فعل سمجھا جائے۔

اگر آپ کے خیال میں آپ کے بچے کے ساتھ دھونس برتاؤ کیا جاتا ہے تو بہت سی ایسی تنظیمیں موجود ہیں جو آپ کو مدد اور سہارا فراہم کر سکتی ہیں۔

## کیا میرا بیٹا ”جی سی ایس ای“ کے بعد کالج جانے کے لئے مالی مدد حاصل کر سکتا ہے؟

لوکل ایجوکیشن اتھارٹی (LEA) کے لئے ضروری نہیں ہے کہ وہ 16 برس سے زیادہ عمر کے طالب علموں کو مالی مدد فراہم کرے۔ بہر حال اگر وہ مدد کرنے کا فیصلہ کرے تو اسے یہ اختیار حاصل ہے۔ اعلیٰ تعلیم میں طالب علموں کی مدد کرنے کے لئے ہر لوکل ایجوکیشن اتھارٹی کے اپنے قواعد ہوتے ہیں۔ آپ کے بیٹے کو لوکل ایجوکیشن اتھارٹی سے دریافت کرنا چاہئے کہ آیا کوئی مدد دستیاب ہے۔

اگر آپ کا گھرویلز میں ہے اور آپ کے بیٹے کی عمر 16 سے 18 برس کے درمیان ہے تو ہو سکتا ہے کہ وہ ”ایجوکیشن مینٹیننس الاؤنس“ (EMA) حاصل کرنے کا مستحق بھی ہو۔ اگر اُس کی عمر 19 برس یا اس سے زیادہ ہے تو ہو سکتا ہے کہ وہ اپنی پڑھائی کے اخراجات میں مدد کے لئے اسمبلی لرننگ گرانٹ حاصل کرنے کی کوشش کر سکتا ہے، چاہے اُس کا کالج ویلز میں نہ بھی ہو۔ وہ کالج سے یہ بھی پوچھ سکتا ہے کہ آیا اُسے اُن کے ”فائنانشل کنٹینجمنس فنڈ“ سے مدد مل سکتی ہے۔

انگلینڈ میں ”ای ایم اے“ اسکیم ختم کیا جا رہا ہے اور یکم جنوری 2011 سے کوئی نئی درخواستیں نہیں لی جا رہی ہیں۔ تاہم، کالجوں کے پاس اپنے فنڈز بھی ہوتے ہیں جنہیں انفرادی طور پر طالب علموں کی مدد کے لئے استعمال کیا جا سکتا ہے۔ ان فنڈز کو فراہم کرنے کے لئے ہر کالج کے اپنے قواعد ہوتے ہیں جنہیں ”ڈسکریٹری سپورٹ فنڈز“ کہتے ہیں۔ آپ کا بیٹا اس بارے میں اپنے کالج سے مزید معلومات حاصل کر سکتا ہے۔

یہ بھی ممکن ہے کہ آپ کا بیٹا انکم سپورٹ، انکم بیسڈ جاب سیکرز الاؤنس، ایمپلائمنٹ اینڈ سپورٹ الاؤنس، ہاؤسنگ بینیفٹ یا کونسل ٹیکس بینیفٹ حاصل کر سکے۔ بہر حال اگر آپ طالب علم ہیں تو ان بینیفٹس کو کلیم کرنے کے قواعد کا اطلاق خاص قسم کے طالب علموں پر ہوتا ہے اور ہو سکتا ہے کہ بہت سے طالب علم اس طریقے سے مدد حاصل نہ کر سکیں۔

## کیا میں اپنے بچے کو گھر پر تعلیم دے سکتا/رکتی ہوں؟

جی ہاں، آپ دے سکتے ہیں۔ لوکل ایجوکیشن اتھارٹی (LEA) کیلئے قانوناً لازم ہے کہ وہ اسکول جانے کی عمر کے بچے کے لئے فُل ٹائم تعلیم فراہم کرے اور والدین کو اس بات کا اطمینان کرنا چاہئے کہ اُن کے اسکول جانے کی عمر کے بچے کو تعلیم حاصل کر رہے ہیں۔ لیکن قانون یہ نہیں کہتا کہ بچے کو لازماً اسکول

جانا چاہئے۔ والدین گھر میں بچوں کی تعلیم کا انتظام بھی کر سکتے ہیں۔

اگر آپ اپنے بچے کو گھر میں پڑھانا چاہتے ہیں تو آپ کے لئے لوکل ایجوکیشن اتھارٹی کو مطلع کرنا لازمی نہیں ہے۔ تاہم اس بارے میں پہلے لوکل ایجوکیشن اتھارٹی کے ساتھ بات کرنا اچھا خیال ہے۔ اگر آپ لوکل ایجوکیشن اتھارٹی کے ساتھ بات نہیں کریں گے تو، اس بات کا امکان ہے کہ وہ تفتیشات کریں گے اور آپ کو یہ دکھانا ہوگا کہ آپ اپنے بچے کو ایک مناسب تعلیم فراہم کر رہے ہیں۔

ایسی تنظیمیں موجود ہیں جو آپ کو اس بارے میں مشورہ فراہم کر سکتی ہیں۔ ایجوکیشن آڈر وائر (Education Otherwise) اور ہوم ایجوکیشن ایڈوائزر (Home Education Advisory Service) آپ کے بچے کو اسکول سے باہر تعلیم دینے سے متعلق معلومات فراہم کرنے کے لئے اچھی جگہیں ہیں۔

### اگر میری بیٹی کو اسکول سے نکال دیا جائے تو مجھے کیا کرنا چاہئے؟

اگر بچے کسی ایسے اصول کو توڑیں جو اسکول کی نظر میں اہم ہو، تو انہیں مختصر مدت کے لئے اسکول سے نکالا جاسکتا ہے۔ اگر اسکول یہ فیصلہ کرے کہ اُن کا برتاؤ ناقابل قبول ہے تو انہیں مستقل طور پر بھی نکالا جاسکتا ہے (یعنی بے دخل کیا جاسکتا ہے)۔ اس کے طریقہ کار کا انحصار اس بات پر ہے کہ آپ کی بیٹی کس قسم کے اسکول میں جاتی ہے۔ والدین کی طرف سے اپیل کرنے کے طریقے بھی اسکول کی قسم کے لحاظ سے مختلف ہوں گے۔

اگر آپ کی بچی کو اسکول سے نکال دیا جائے تو ایسی تنظیمیں موجود ہیں جو آپ کی مدد کر سکتی ہیں، مثلاً ”دی ایڈوائزر سینٹر فار ایجوکیشن“۔

مجھے ابھی معلوم ہوا ہے کہ میرا بچہ ”آٹسٹک“ (Autistic) ہے، کیا وہ اب بھی اپنے مقامی پرائمری اسکول میں تعلیم جاری رکھ سکتا ہے؟

لوکل ایجوکیشن اتھارٹی (ایل ای اے) کو آپ کے بچے کا جائزہ لینا چاہئے اور ہو سکتا ہے کہ اُس کے لئے خاص تعلیمی ضروریات (ایس ای این) کا ”اسٹیٹمنٹ“ جاری کیا جاسکے۔ ”ایس ای این“ کے حامل تمام بچوں کو اُن کی ضروریات کے مطابق تعلیم فراہم کرنی چاہئے۔ یہ تعلیم بچے کی ضروریات کے لحاظ سے آپ کے مقامی پرائمری اسکول، کسی مخصوص اسکول یا کسی دوسری جگہ فراہم کی جاسکتی ہے۔ اگر آپ یہ محسوس کریں کہ آپ کے بچے کو فراہم کی جانے والی تعلیم اُس کے لئے بہترین نہیں ہے تو آپ کو کئے جانے والے کسی بھی فیصلے کے خلاف اپیل کرنے کا حق حاصل ہے۔ ایسی کئی تنظیمیں موجود ہیں جو آپ کو مزید مشورہ فراہم کر سکتی ہیں۔

میں وہیل چیئر استعمال کرتا کرتی ہوں اور اپنے ”اے لیول“ کے بعد کالج جانا چاہتا رہتا ہوں۔ اسکے لئے مجھے کن چیزوں پر غور کرنے کی ضرورت ہے؟

آپ کو اُن کالجوں سے رابطہ کرنا چاہئے جن میں آپ دلچسپی رکھتے ہیں اور اُن کے پراسپیکٹس حاصل کرنے چاہئیں۔ ہر پراسپیکٹس کو احتیاط سے پڑھئے، تاکہ آپ یہ معلوم کر سکیں کہ آیا وہ وہیل چیئر استعمال کرنے والوں کے لئے قابل رسائی ہیں اور یہ کہ وہ وہیل چیئر استعمال کرنے والوں کی ضروریات کو کس طرح سے پورا کریں گے۔ اگر پراسپیکٹس میں وہ تمام معلومات نہ دی گئی ہوں جو آپ جانا چاہتے ہیں تو مزید معلومات حاصل کرنے کے لئے متعلقہ کالج سے رابطہ کیجئے۔ ہو سکتا ہے کہ کالج میں وہیل چیئر استعمال کرنے والوں کے لئے رسائی کی سہولیات کے بارے میں بات چیت کرنے کے لئے آپ ایک

انٹرویو کی درخواست کرنا چاہیں۔

اگر آپ کا کورس ایسی نوعیت کا ہے جس میں آپ کو 'ورک پلیسمنٹ' پر جانا پڑے تو اس بات کا اطمینان کیجئے کہ کالج اس کا انتظام کسی ایسی جگہ پر کر سکے جو آپ کی ضروریات کے لئے مناسب ہو۔